
Muchukundakritam Shri Krishnastutininirupanam

मुचुकुन्दकृतं श्रीकृष्णस्तुतिनिरुपणम्

Document Information



Text title : Muchukundakritam Shri Krishnastutininirupanam

File name : muchukundakRRitaMshrIkRRiShNastutininirUpaNam.itx

Category : vishhnu, vishnu, krishna, brahmapurANa, stuti

Location : doc_vishhnu

Proofread by : PSA Easwaran

Description/comments : brahmapurANa | adhyAya 196/26-45||

Latest update : September 28, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 28, 2024

sanskritdocuments.org

મુચુકુન્દકૃતં શ્રીકૃષ્ણસ્તુતિનિરૂપણમ્



મુચુકુન્દ ઉવાચ ।

પુરા ગાર્ગ્યેણ કથિતમષ્ટાવિંશતિમે યુગે ।

દ્વાપરાન્તે હરેર્જન્મ યદુવંશે ભવિષ્યતિ ॥ ૨૬ ॥

સ ત્વં પ્રાપ્નો ન સન્દહો મર્ત્યાનામુપકારકૃત્ ।

તથા હિ સુમહત્તેજો નાલં સોદુમહં તવ ॥ ૨૭ ॥

તથા હિ સુમહામ્ભોદધ્વનિધીરતરં તતઃ ।

વાક્યં તમિતિ હોવાચ યુષ્મત્પાદસુલાલિતમ્ ॥ ૨૮ ॥

દેવાસુરે મહાયુદ્ધે દૈત્યાશ્ચ સુમહાભટાઃ ।

ન શોકુસ્તે મહત્તેજસ્તત્તેજો ન સહામ્યહમ્ ॥ ૨૯ ॥

સંસારપતિતસ્યૈકો જન્તોસ્ત્વં શરણં પરમ્ ।

સમ્પ્રસીદ પ્રપન્નાર્તિહર્તા હર મમાશુભમ્ ॥ ૩૦ ॥

ત્વં પયોનિધયઃ શૈલાઃ સતિરશ્ચ વનાનિ ચ ।

મોદિની ગગનં વાયુરાપોઽગ્નિસ્ત્વં તથા પુમાન્ ॥ ૩૧ ॥

પુંસઃ પરતરં સર્વં વ્યાપ્ય જન્મ વિકલ્પવત્ ।

શબ્દાદિહીનમજરં વૃદ્ધિક્ષયવિવર્જિતમ્ ॥ ૩૨ ॥

ત્વત્તોઽમરાસ્તુ પિતરો યક્ષગન્ધર્વરાક્ષસાઃ ।

સિદ્ધાશ્ચાપ્સરસસ્ત્વત્તો મનુષ્યાઃ પશવઃ ખગાઃ ॥ ૩૩ ॥

સરીસૃપા મૃગાઃ સર્વે ત્વત્તત્તૈવ મહીરુહાઃ ।

યચ્ચ ભૂતં ભવિષ્યદ્ધા કિઞ્ચિદત્ર ચરાચરે ॥ ૩૪ ॥

અમૂર્ત મૂર્તમથવા સ્થૂલં સૂક્ષ્મતરં તથા ।

તત્સર્વં ત્વં જગત્કર્તાનાસ્તિ કિઞ્ચિત્ત્વયા વિના ॥ ૩૫ ॥

મયા સંસારચક્રેઽસ્મિન્ ભ્રમતા ભગવન્સદા ।

તાપત્રયાભિભુતેન ન પ્રાપ્તા નિર્વૃત્તિઃ ક્વચિત્ ॥ ૩૬ ॥

દુઃખાન્યેવ સુખાનીતિ મૃગતૃષ્ણા જલાશયઃ ।

મયા નાથ ગૃહીતાનિ તાનિ તાપાય મેડભવન્ ॥ ૩૭ ॥

રાજ્યમુર્વી બલં કોશો મિત્રપક્ષસ્તથાડડત્મજાઃ ।

ભાર્યા ભૃત્યજના યે ચ શબ્દાદ્યા વિષયાઃ પ્રભો ॥ ૩૮ ॥

સુખબુદ્ધ્યા મયા સર્વ ગૃહીતમિદમવ્યય ।

પરિણામે ચ દેવેશ તાપાત્મકમભૂન્મમ ॥ ૩૯ ॥

દેવલોકગતિં પ્રાપ્તો નાથ દેવગણોડપિ હિ ।

મત્તઃ સાહાયકામોડભૂચ્છાશ્વતી કુત્ર નિર્વૃત્તિઃ ॥ ૪૦ ॥

ત્વામનારાધ્ય જગતાં સર્વેષાં પ્રભવાસ્પદમ્ ।

શાશ્વતી પ્રાપ્યતે કેન પરમેશ્વર નિર્વૃત્તિઃ ॥ ૪૧ ॥

ત્વન્માયામૂઢમનસો જન્મમૃત્યુજરાદિકાન્ ।

અવાપ્ય પાપાન્ પશ્યન્તિ પ્રેતરાજનમન્તરા ॥ ૪૨ ॥

તતઃ પાશશતૈર્બદ્ધા નરકેષ્વતિદારુણમ્ ।

પ્રાપ્તુવન્તિ મહદુઃખં વિશ્વરૂપમિદં તવ ॥ ૪૩ ॥

અહમત્યન્તવિષયી મોહિતસ્તવ માયયા ।

મમત્વાગાધગર્તાન્તે ભ્રમામિ પરમેશ્વર ॥ ૪૪ ॥

સોડહં ત્વાં શરણમપારમીશમીડ્યં

સમ્પ્રાપ્તઃ પરમપદં યતો ન કિઞ્ચિત્ ।

સંસારશ્રમપરિતાપતમચેતા

નિર્વિણ્ણો પરિણતધામ્નિ સાભિલાષઃ ॥ ૪૫ ॥

ઇતિ બ્રહ્મપુરાણે ષણ્ણવત્યધિકશતતમાધ્યાયાન્તર્ગતં

મુચુકુન્દકૃતં શ્રીકૃષ્ણસ્તુતિનિરૂપણં સમાપ્તમ્ ॥ ૧૯૬ ॥

બ્રહ્મપુરાણ । અધ્યાય ૧૯૬/૨૬-૪૫ ॥

brahmapurANa . adhyAya 196/26-45..

Proofread by PSA Easwaran

——
Muchukundakritam Shri Krishnastutinirupanam

pdf was typeset on September 28, 2024

——
Please send corrections to sanskrit@cheerful.com

